

رابطہ عالم اسلامی مکہ معظمہ کی کارگزاری

۳ ماہ نومبر کے آخر میں رابطہ عالم اسلامی کی مجلس تاسیسی کا جو سالانہ اجلاس مکہ مکرمہ میں ہوا تھا، اس میں پچھلے سال کی کارگزاری کی حسب ذیل رپورٹ پیش کی گئی۔ اس اجلاس میں شریک ہونے کی دعوت کو پورا نامہ دودی کے نام بھی آئی تھی، مگر چونکہ حکومت پاکستان نے اُن کا پاسپورٹ ضبط کر لیا ہے، اس لیے وہ اس میں شریک نہ ہو سکے۔ (ادارہ)

مسئلہ فلسطین | رابطہ کی مجلس اساسی نے اپنے چوتھے اجلاس میں مسئلہ فلسطین پر خصوصی توجہات مرکوز کی تھیں، اور ان سازشوں کا تفصیل و تحقیق کے ساتھ جائزہ لیا تھا جنہیں صہیونی اور استعماری طاقتیں مل کر تیار کر رہی ہیں۔ چنانچہ مجلس اساسی نے یہ فیصلہ کیا تھا کہ اس سلسلہ میں مندرجہ ذیل کوششیں شروع کر لائی جائیں:-

اولاً، اہل علم سے یہ فتویٰ حاصل کیا جائے کہ شرعاً اس مسلمان حکومت کی کیا پوزیشن ہے جو اسرائیل کے ساتھ دوستانہ تعلقات قائم کرتی ہے۔

ثانیاً، مؤتمر صلاحتی بیت المقدس کے سپرد یہ کام کیا جائے کہ وہ تاریخی دستاویز کی روشنی میں ایک یادداشت تیار کرے جس میں مسئلہ فلسطین کا پوری طرح جائزہ لیا جائے اور فلسطین پر یہودی دست درازیوں کو بے نقاب کیا جائے۔ نیز ایک ایسی کتاب تیار کی جائے جس میں تاریخی حوالوں سے ثابت کیا جائے کہ یہودیوں نے ہمیشہ عیسائیوں پر بلکہ تمام انسانیت پر مظالم توڑے ہیں۔

ثالثاً، بیت المقدس کی زمین کو غیر مسلموں کے ہاتھ فروخت ہونے سے روکا جائے، کیونکہ اس مقدس شہر کی اراضی کو بڑی تیزی کے ساتھ مسیحی ادارے بیرونی مالی امداد سے خریدتے چلے

جا رہے ہیں اور اس سے مسلمانوں کے علاقے دخل ہو جانے کا خطرہ پیدا ہو گیا ہے۔

والہذا، دیہائے اردن کا رخ موڑنے کے لیے اسرائیل کی سازش کا سدباب کیا جائے۔

رابطہ کے سکرٹریٹ نے ان چاروں امور کو نافذ کرنے کا فریضہ سمر انجام دیا ہے۔ چنانچہ

رابطہ نے مسلم ممالک کے علماء کے نام ایک استفتاء بھیجا تھا، جس میں یہودی ریاست کی دوستی کی شرعی حیثیت معلوم کی گئی تھی۔ یہ استفتاء پاکستان، انڈونیشیا، ملائیشیا، افغانستان، ایران، عراق،

ترکی، کویت، اردن، شام، یمن، لبنان، مصر، لیبیا، تونس، الجزائر، مراکش، موریتانیہ، سنی گال، مالی، نائیجیریا، گنی، سوڈان اور صومالی لینڈ کے علماء کو بھیجا گیا تھا۔ ان میں سے ابھی تک صرف پانچ ملکوں

کا جواب موصول ہوا ہے: (۱) پاکستان (۲) اردن (۳) صومالی لینڈ (۴) مراکش (۵) مصر۔ یہ

پانچوں فتاویٰ اس امر پر متفق ہیں کہ اسرائیل کے ساتھ کسی نوعیت کے تعلقات قائم کرنے حرام بلکہ

قریب قریب کفر ہے۔ رابطہ باقی ممالک کے جواب کا منتظر ہے، جو نہی فتاویٰ مکمل ہو گئے، انہیں

مختلف زبانوں میں ترجمہ کر کے پھیلا یا جائے گا۔

رابطہ کے سکرٹریٹ نے مؤتمر اسلامی قدس کے جنرل سکرٹری ڈاکٹر سعید رمضان کو مسئلہ

فلسطین کے بارے میں ایک مفصل یادداشت تیار کرنے کی ذمہ داری سونپی تھی۔ چنانچہ ڈاکٹر سعید

یہ یادداشت تیار کر کے کینیڈا کے پوپ کو ان کے دورہ بیت المقدس کے موقع پر پیش کی۔

یہ خوشی کی بات ہے کہ اس یادداشت کا خاطر خواہ اثر ہوا۔ اسی طرح الحاج امین الحسینی کی زیر نگرانی

ایک کتاب تیار ہو چکی ہے جو یہودیوں کی سیاہ تاریخ کو پوری طرح نمایاں کرتی ہے۔

بیت المقدس کی اراضی کو غیر مسلموں کے ہاتھ فروخت ہونے سے روکنے کے لیے رابطہ نے

پوری کوشش انجام دی ہے۔ چنانچہ مجلس اساسی کی تجویز کے مطابق رابطہ کا ایک وفد، جو شیخ عبداللہ

قلیبی، دارون، شیخ علی کتانی، شام، شیخ محمد محمود صواف، عراق، اور شیخ سعدی یاسین (لبنان)

پر مشتمل تھا، بیت المقدس بھیجا گیا۔ وفد نے بیت المقدس کے اسلامی اداروں سے رابطہ قائم کیا اور

انہیں مسئلہ زیر بحث کی طرف توجہ دلائی۔ چنانچہ اس وفد کی کوششوں کے نتیجے میں اردن کی حکومت

نے پارلیمنٹ میں یہ بل پیش کیا ہے کہ اردن یا غیر اردن کی کوئی رفاہی انجمن، دینی جماعت، کمپنی یا سرکاری ادارہ القدس کے حدود کے اندر واقع اراضی کو بیع یا وصیت یا ہبہ، یا وقف یا کسی بھی اور طریقہ سے اپنی ملکیت میں نہیں لے سکتا۔ اور نہ کسی غیر منقولہ جائداد کے اندر بالواسطہ یا بلاواسطہ تصرف کر سکتا ہے۔

دربائے اردن کا رخ تبدیل کرنے کے سلسلہ میں اسرائیل کی سازشوں کو ناکام کرنے کے لیے بھی رابطہ نے اپنی حد تک پوری جدوجہد کی ہے اور اللہ کا شکر ہے کہ رابطہ کی یہ جدوجہد بار آور ہوئی۔ اسکندریہ کی حالیہ عرب سربراہوں کی متعقدہ کانفرنس میں عرب ممالک کا نہر اردن کے مسئلہ پر اتفاق رابطہ کی کامیابی کی نشاندہی کرتا ہے۔ رابطہ کے سکریٹریٹ کی طرف سے عرب سربراہوں کی کانفرنس کے نام ایک خط بھی لکھا گیا تھا۔ اس کا بھی نہایت مفید اثر ہوا۔ بلکہ غیر جانبدار ممالک کی کانفرنس میں بھی مسئلہ فلسطین کے بارے میں عرب ممالک کے موقف کی تائید کی گئی۔ اور فلسطینی قوم کے حق خود اختیاری کو تسلیم کیا گیا۔

مسئلہ یمن | مجلس اساسی کے گزشتہ اجلاس میں بیٹے کیا گیا تھا کہ یمن میں مسلمانوں کا قتل عام نہایت تشویش انگیز ہے۔ ایک مسلمان دوسرے مسلمان کا خون بہا رہا ہے۔ اس خانہ جنگی سے بین الاقوامی طاقتوں کو دخل اندازی کا موقع مل رہا ہے۔ مجلس اساسی نے متعلقہ فریقوں سے اپیل کی تھی کہ وہ یمن کے داخلی معاملات میں دخل نہ دیں۔ دوسرے عرب اور اسلامی ممالک سے بھی اپیل کی گئی تھی کہ وہ مسلمانوں کی خونریزی کے سلسلے کو ختم کر دیا کر اپنا اسلامی فرض انجام دیں اور پرامن طریقے سے یمن کے باشندوں کو اپنے حق خود اختیاری کو استعمال کرنے کا موقع دلوائیں۔ چنانچہ اس اپیل کے جواب میں جلا تہ الملک فیصل نے قاہرہ کی چوٹی کانفرنس میں صدر ناصر سے تبادلہ خیالات کیا اور اس کے بعد ایک مشترک بیان جاری ہوا جس میں جنگ بندی کے ارادے ظاہر کیے گئے اور افہام و تفہیم کے ماحول میں اس اختلاف کو ختم کرنے کا فیصلہ کیا گیا۔

انڈونیشیا اور ملائیشیا کی کشمکش | انڈونیشیا اور ملائیشیا کی باہمی کشمکش ابھی تک جاری ہے یہ

صورت حال تمام مسلمانوں کے لیے نہایت فتنی انگیز ہے۔ اور اس سے بڑھ کر درزناک صورت کیا ہو سکتی ہے کہ ایک مسلمان دوسرے مسلمان کا گلا کاٹنا شروع کر دے۔ رابطہ کے سکریٹریٹ نے انڈونیشیا کے صدر سوکارنو اور ملائیشیا کے وزیر اعظم تنکو عبد الرحمان سے خط و کتابت کے ذریعے اختلافات کو ختم کرنے کی اپیل کی ہے۔ رابطہ اپنی کوششوں کو اس وقت تک جاری رکھے گا جب تک دونوں اسلامی ملک راہِ راست نہیں اختیار کر لیتے۔

امریکہ کے مسلمان | اگر شتہ حج کے موقع پر امریکہ کے رنگدار مسلمانوں کے مذہبی لیڈر الحاج مالک حج پزیر تشریف لائے تھے اور رابطہ سے اسلامی ٹیپر سچر طلب کیا تھا۔ یہ ٹیپر سچر موصوف کو فراہم کر دیا گیا تھا۔ اس کے بعد موصوف ربیع الثانی میں پھر عمرے کے لیے تشریف لائے۔ اور جنرل سکریٹری سے ملاقات کی۔ اور ان کے سامنے امریکہ کے رنگدار مسلمانوں کے حالات بیان کیے اور ان مشکلات پر روشنی ڈالی جو وہاں کے مسلمانوں کو ورہ پیش ہیں۔ انہوں نے اپنے ادارے کی سرگرمیوں اور ضرورتوں کو بھی بیان کیا۔ اس گفتگو کے نتیجے میں جنرل سکریٹری نے ان سے وعدہ کیا کہ رابطہ اپنے خرچ پر ان کے لیے ایک عالم دین کا انتظام کرے گا جو لوگوں کو دینی تعلیم بھی دے گا اور اقامتِ صلوة کا فرض بھی انجام دے گا۔ چنانچہ جنرل سکریٹری نے شیخ احمد حسن سوڈانی کی خدمات حاصل کر لی ہیں اور الحاج مالک کو ان کی اطلاع کر دی ہے۔ شیخ احمد حسن کا ماہانہ مشاہرہ اب مجلسِ اسی مقرر کرے گی۔

قرآن کریم کے تراجم | انگریزی ترجمہ: علامہ محمد اسد قرآن کریم کا جو انگریزی ترجمہ کر رہے ہیں، اس کا پہلا حصہ مکمل ہو گیا ہے۔ اور وہ اس وقت پریس میں ہے۔ اور امید ہے کہ آئندہ ماہ منظر عام پر آجائے گا۔ رابطہ اس ترجمہ کو نصف قیمت پر فروخت کرے گا۔ اور دنیائے اسلام کی اسلامی جماعتوں اور اسلامی اداروں کو مفت مہیا کیا جائے گا۔

جاپانی ترجمہ: جاپان کے نامور فوئسم عمر مینار رابطہ کے حساب پر مکہ مکرمہ میں مقیم ہیں۔ اور قرآن کریم کا جاپانی ترجمہ کر رہے ہیں۔ امید ہے یہ کام اگلے سال تک پائیٹیکمیل کو پہنچ جائے گا۔

فرانسیسی ترجمہ: مشہور اہل علم ڈاکٹر حمید اللہ پچھلے دنوں مدینہ منورہ تشریف لائے تھے۔ رابطہ کے سکریٹری نے ان سے رابطہ قائم کیا۔ موصوف سے یہ معلوم ہوا کہ وہ قرآن کریم کا فرانسیسی ترجمہ کہ چکے ہیں۔ چنانچہ فرانسیسی زبان کے بعض علماء سے یہ معلوم ہوا کہ ڈاکٹر صاحب کا ترجمہ موجودہ فرانسیسی تراجم میں سب سے بہتر ہے۔ رابطہ نے موصوف سے تین ہزار نئے خریدنے کا معاملہ طے کیا ہے۔ یہ نئے دنیا کے اندر فرانسیسی زبان جاننے والوں میں تقسیم کیے جائیں گے۔

چینی ترجمہ: مجلس اساسی کے رکن ڈاکٹر صالح حسن شوان وونے یہ اطلاع دی تھی کہ قرآن کریم کا ایک ایسا چینی ترجمہ دریافت ہوا ہے جو موجودہ چینی ترجمہ سے بہت بہتر اور صحیح ہے اور وہ اس ترجمہ کو دو ہزار کی تعداد میں شائع کرنے کا ارادہ رکھتے ہیں جنہیں وہ چین، ملائیشیا، فلپائن اور تھائی لینڈ کے مسلمانوں کے اندر پھیلانے کے۔ سکریٹری نے ڈاکٹر صالح سے رابطہ قائم کیا اور ان کو ترجمہ کی اشاعت کے جملہ مصارف دیئے گئے۔ چنانچہ ڈاکٹر صالح نے اس ترجمہ کو چھپوا کر اس کی تقسیم شروع کر دی ہے۔

انڈونیشیا اور تھائی لینڈ کا دورہ | انڈونیشیا کی نبضتہ العلماء اور دوسری مسلم جماعتیں انڈونیشیا کے اندر ایک موقر عام منعقد کرنے کا ارادہ رکھتی ہیں۔ چنانچہ اس موقر کا پروگرام وضع کرنے کے لیے ان جماعتوں نے جا کارتا میں ایک اجلاس منعقد کیا اور اس میں رابطہ کو بھی شرکت کی دعوت دی گئی۔ رابطہ نے صدر رابطہ جناب مفتی اعظم شیخ محمد بن ابراہیم کے مشورے سے مفتی اعظم کے صاحبزادے شیخ عبدالغزیز کی سربراہی میں ایک وفد بھیجا۔ اس وفد نے انڈونیشیا کے مسلمانوں کو رابطہ سے متعارف کرانے میں اہم کردار ادا کیا ہے۔ نیز رابطہ کا یہ وفد واپسی پر تھائی لینڈ سے گزرا اور وہاں کے مسلمانوں سے ربط قائم کیا اور انہیں رابطہ سے متعارف کرایا اور ان کو متحد ہونے کی دعوت دی۔ اس وفد کے دورے کا نتیجہ ہے کہ انڈونیشیا اور تھائی لینڈ کے مسلمانوں نے رابطہ کے اندر اپنی نمائندگی کی درخواست دی ہے۔

افریقہ میں دعوت اسلامی کا کام | شمالی نائیجیریا، نائیجیریا میں شمالی نائیجیریا کے وزیر اعظم الحاج احمد دیلو نے، جو رابطہ کے رکن ہیں، اسلامی دعوت کی اشاعت اور مسلمانوں کی ترقی کے لیے نہایت زبردست ہم چلا رکھی ہے۔ چنانچہ ان کے ہاتھ پر ہزاروں لوگ مشرت بہ اسلام ہو چکے ہیں۔

موصوف نے شمالی نائیجیریا کے بڑے بڑے شہروں میں متعدد مسجدیں اور اسلامی مدرسے قائم کیے ہیں۔ اور قرآن کریم کے ہزاروں نسخے تقسیم کیے ہیں۔ احمد ویلیو یونیورسٹی میں عربی زبان کی تعلیم کے لیے ایک فیکلٹی قائم کی ہے۔ مسلمانوں کے مذہبی اور اجتماعی مسائل کے حل کے لیے ایک مشاورتی کمیٹی بنا رکھی ہے جو وہاں کے ممتاز علمائے دین پر مشتمل ہے۔ اسی کمیٹی کی طرف سے "نصر الاسلام" کے نام سے ایک جماعت تشکیل کی گئی ہے جس کی سرگرمیاں پورے شمالی نائیجیریا کو محیط ہیں۔ اور اب یہ جماعت مبلغین اور دعوت اسلامی کے کارکن تیار کرنے کے لیے ایک بہت بڑا منصوبہ وضع کر چکی ہے جس کے تحت متعدد تربیتی انسٹیٹیوٹ قائم کیے جا چکے ہیں۔ سعودی حکومت نے "جماعت نصر الاسلام" کو اس زبردست منصوبے کی تکمیل کے لیے ساٹھ ہزار پونڈ کی مدد دی ہے۔

کیمرون: کیمرون کے دارالحکومت وندا میں رابطہ کی طرف سے ایک اسلامک سنٹر کھولا گیا ہے جس کے لیے رابطہ نے تین ہزار پونڈ ادا کیے ہیں۔ یہ رقم کیمرون کے امیرالبحر کو ادا کی گئی ہے اور ان کے مشورہ سے اسلامک سنٹر کا قیام عمل میں لایا گیا ہے۔

مشرقی نائیجیریا: مشرقی نائیجیریا میں بھی ایک اسلامک سنٹر کا قیام عمل میں لایا گیا ہے۔ اس مرکز کا افتتاح رابطہ کی مجلسِ اساسی کے رکن کامل الشریف نے کیا ہے۔ اس کے ڈائریکٹر جناب شیخ ابراہیم نواجوای ہیں جو وہاں کے مشہور اہل علم میں شمار ہوتے ہیں۔ انہوں نے دعوت و تبلیغ کے لیے اپنی زندگی وقف کر رکھی ہے۔ رابطہ کی طرف سے اس مرکز کو دس ہزار ریال ماہانہ امداد دی جا رہی ہے۔ نیز رابطہ یہ کوشش کر رہا ہے کہ سعودی عرب کے دوسرے صاحب ثروت لوگوں کو بھی اس مرکز کی مساعادت کی طرف توجہ دلائے تاکہ اس کے تحت ایک شرفاخانہ، ایک اسلامی مدرسہ اور ایک لائبریری کا قیام عمل میں لایا جاسکے۔

ایچی (نائیجیریا): ایچی کا اسلامی ٹریننگ کالج نہایت مفید خدمات سرانجام دے رہا ہے۔ رابطہ اس کالج کو پہلے پچاس پونڈ ماہانہ کی امداد دے رہا تھا۔ اس امداد کو بڑھا کر اب سو پونڈ ماہانہ کر دیئے گئے ہیں۔ یہ اضافہ لاغوس کے سعودی سفیر کی سفارش پر کیا گیا ہے۔

یعنی دمغربی نائجیریا، یعنی، جو مغربی نائجیریا کا مشہور شہر ہے، مسلمان آبادی پر مشتمل ہے۔ وہاں متعدد اسلامی مدرسے قائم ہیں۔ یہ مدرسے بیرونی امداد کے شدید محتاج ہیں۔ چنانچہ رابطہ ان مدرسوں میں اپنے خرچ پر چار کمرے تعمیر کروا رہا ہے۔ اس کے لیے تین سو پونڈ ادا کر دیئے گئے ہیں۔

مشرقی افریقہ: مشرقی افریقہ کے بارے میں رابطہ کو متعدد سروے رپورٹیں مل چکی ہیں رابطہ نے ان تمام رپورٹوں کا جائزہ لینے کے لیے انہیں ثقافت کمیٹی کے سپرد کر دیا تھا۔ ثقافت کمیٹی نے غور و خوض کے بعد تین باتوں پر توجہ مرکوز کرنے کا مشورہ دیا ہے: (۱) اگر میوں کی چھٹیوں میں مشرقی افریقہ کے اندر مبلغین کی جماعتیں بھیجی جائیں (۲) کینیا کے گریڈ اسکول کو امداد دی جائے جو اسلامی تعلیم کی اشاعت میں غیر معمولی کوشش سرانجام دے رہا ہے۔ (۳) کینیا کی دونوں اسلامی انجمنوں کو کافی مقدار میں قرآن کریم اور دینی ٹریسچر سپلائی کیا جائے۔

اسلامی اداروں کی امداد اسلامی اداروں کو امداد دو صورتوں میں دی جا رہی ہے۔ ایک تو رابطہ عالم اسلامی کی طرف سے براہ راست اُس رقم میں سے امداد دی جا رہی ہے جو حکومت سعودی امداد کے طور پر رابطہ کو دیتی ہے۔ اور جس کی کل مقدار میں لاکھ ریال سالانہ ہے۔ اور دوسری صورت یہ ہے کہ حکومت سعودی رابطہ کے مشورے اور ذریعے سے مختلف اداروں کو امداد دے رہی ہے۔ حکومت سعودی کی طرف سے رابطہ کے مشورے سے جو امداد دی گئی اُس کی تفصیل یہ ہے:

- ۱۔ شمالی نائجیریا کی جماعت نصر الاسلام کو ساٹھ ہزار اسٹرنگ پونڈ کی امداد۔
- ۲۔ سنی گال کے اسلامی مراکز اور سنی گال کے دارالحکومت واکار میں مسجد کی تعمیر کے لیے سات لاکھ اور سات ہزار ریال کی ایک مٹھت امداد
- ۳۔ دارالحکومت نائجیریا (لاگوس) میں ایک مسجد کی تعمیر کے لیے پانچ لاکھ ریال کی امداد
- ۴۔ انقرہ (ترکی) میں ایک زیر تعمیر اسلامی شہر کے اندر ایک مسجد اور ایک ہال بنانے کے لیے لاکھ ریال کی امداد۔

۵۔ سنی گال کی تعلیمی انجمنوں کی یونین کو تیس ہزار اسٹرنگ پونڈ کی امداد۔

- ۶ - گنتی کے دارالحکومت کوناگری میں ایک مسجد کی تعمیر کے لیے تین لاکھ پچاس ہزار ریال کی امداد۔
 ۷ - خرطوم رسوڈان میں جماعت انصار السنۃ المحمدیہ کو ایک مسجد کی تعمیر کے سلسلے میں آٹھ ہزار ایک سو اسی سوڈانی پونڈ کی امداد۔

وہ ادارے جن کو رابطہ کے بجٹ سے امدادیں دی گئیں ان میں کچھ ادارے مابانہ امداد حاصل کرتے ہیں اور کچھ سالانہ اور بعض کو یکمشت امداد دی گئی ہے۔ ان اداروں کے نام یہ ہیں:

مابانہ امدادیں حاصل کرنے والے ادارے:-

- ۱- جماعت حفظ قرآن - مکہ مکرمہ
 - ۲- اسلامک سنٹر، لنکا
 - ۳- اسلامک سنٹر، امریکہ
 - ۴- جماعت انصار السنۃ المحمدیہ، مقدیشو (صومالی لینڈ)
 - ۵- اسلامی ٹریننگ کالج اچیچی، نائیجیریا۔
- وہ ادارے جو سالانہ امداد حاصل کرتے ہیں:-

- ۱- اسلامک سنٹر جنیوا، سوئٹزر لینڈ
 - ۲- دارالحدیث، مکہ مکرمہ
 - ۳- مدرسۃ المہاجرین، مکہ مکرمہ
 - ۴- مدرسہ عارفیہ، مکہ مکرمہ
 - ۵- مؤقر قرآن، سوڈان
 - ۶- اسلامک سنٹر، مشرقی نائیجیریا
 - ۷- جمعیتۃ الیتر بابناء الشہداء و شہداء فلسطین کے بچوں کی خیراتی انجمن، اردن
 - ۸- جمعیتۃ الیتر بنات الشہداء و شہداء فلسطین کی بچیوں کی خیراتی انجمن، اردن
- وہ ادارے جن کو یکمشت امداد دی گئی:-

- ۱- اسلامی جمعیت، فلپائن
- ۲- اسلامک سنٹر، کمرون
- ۳- اسلامک سنٹر بروکسل، بلجیم
- ۴- مسلم سٹوڈنٹ ایسوسی ایشن، مغربی جرمنی
- ۵- اسلامی یونیورسٹی، مکاسر، انڈونیشیا
- ۶- جمعیت انصار السنۃ المحمدیہ، خرطوم، سوڈان
- ۷- اسلامک ایکٹوٹیز ایسوسی ایشن، ٹوکیو، جاپان
- ۸- اسلامی جمعیت فارموسا، چین
- ۹- جماعت غربائے اہل حدیث، کراچی، پاکستان
- ۱۰- اسلامی مدرسہ، ایفی نائیجیریا

رابطہ کے تمام تر مصارف حکومت سعودی کی امداد پر قائم ہیں۔ مجلس اساسی نے اپنے پچھلے اجلاس میں فیصلہ کیا تھا کہ مجلس کے ارکان اپنی اپنی حکومتوں کو رابطہ کی امداد کے لیے توجہ دلائیں گے۔ لیکن ابھی تک ایسی کسی کوشش کا کوئی نتیجہ ہمارے سامنے نہیں آیا۔ البتہ یہ بتا دینا مناسب ہو گا کہ خلیج عربی کی ریاست ابوظہبی کے امیر شیخ تنخوم بن سلطان نے حج کے موقع پر رابطہ کو ڈیڑھ لاکھ سعودی ریال کی امداد دی ہے۔ اس وقت رابطہ کے دفتر میں اتنی ایسی مزید درخواستیں پہنچ چکی ہیں جن میں رابطہ سے امداد طلب کی گئی ہے۔

ماہانہ میگزین | رابطہ کا سرکاری آرگن "مجلدہ الرابطة الاسلامیة" باقاعدہ نکل رہا ہے۔ اس کی ماہانہ اشاعت چار ہزار ہے۔ رسالہ کا بدلہ اشتراک بہت کم رکھا گیا ہے تاکہ اسے زیادہ سے زیادہ پھیلا یا جاسکے۔ اسلامی اداروں کو مفت بھیجا جاتا ہے۔